

നം. R2-93460/2015/PHQ
 പോലീസ് ആസ്ഥാനം
 കേരളം, തിരുവനന്തപുരം
 തീയതി: 17.06.2015

സർക്കുലർ നം 22/2015

വിഷയം:- ശബ്ദ മലിനീകരണം നിയന്ത്രിക്കുന്നത് സംബന്ധിച്ച്.

- സൂചന:- 1. PHQ COB സന്ദേശം നമ്പർ 212/SP(MT)/PHQ/15 തീയതി 17/4/15
 2. U1-55746/PHQ/15 തീയതി: 18.4.15

ഡിപ്പാർട്ട്മെന്റ് വാഹനങ്ങളിൽ നിന്നും ഉണ്ടാകുന്ന ശബ്ദമലിനീകരണം നിയന്ത്രിക്കുന്നതിന്റെ ഭാഗമായി രണ്ട് COB സന്ദേശങ്ങൾ പോലീസ് ആസ്ഥാനത്ത് നിന്നും പുറപ്പെടുവിക്കുകയുണ്ടായി. ടി സന്ദേശങ്ങളിൽ പോലീസ് ഡിപ്പാർട്ട്മെന്റിലെ വാഹനങ്ങളിൽ Multi Toned Horn അനുവദനീയമായ dB-ൽ കൂടുതലുള്ള ഇലക്ട്രിക് ഹോൺ എന്നിവ ഉപയോഗിക്കാൻ പാടില്ലായെന്നും ആയത് അന്തരീക്ഷ മലിനീകരണത്തിന് കാരണമാകുമെന്നും വ്യക്തമാക്കിയിരുന്നു. സെൻട്രൽ മോട്ടോർ വെഹിക്കിൾ ചട്ടം 1989 അനുച്ഛേദം 119, 16.9.2005-ലെ ഭേദഗതി ചട്ടപ്രകാരം നിർദ്ദേശിച്ചിട്ടുള്ള dB-ലുള്ള Standard Horn-കൾ മാത്രമേ ഉപയോഗിക്കാൻ പാടുള്ളൂ എന്ന് നിർദ്ദേശിച്ചിരുന്നു.

എന്നാൽ ടി നിർദ്ദേശങ്ങൾക്ക് വിപരീതമായി ഡിപ്പാർട്ട്മെന്റ് വാഹനങ്ങളുടെ മുൻഭാഗത്തായി ഘടിപ്പിച്ചിട്ടുള്ള ഹോണുകൾ ഇളക്കി വാഹനത്തിന്റെ ഉൾഭാഗത്ത് ഘടിപ്പിക്കുകയും ആയത് നിയന്ത്രിക്കുന്നതിനായി Two-way Switch ഘടിപ്പിച്ച് അവ ഇഷോഴും പ്രവർത്തിച്ചു വരുന്നതായും കണ്ടെത്തിയിരിക്കുന്നു.


ആയതിനാൽ താഴെപ്പറയുന്ന നിർദ്ദേശങ്ങൾ എല്ലാ ഉദ്യോഗസ്ഥരും കർശനമായും പാലിക്കേണ്ടതാണ്.

1. ഡിപ്പാർട്ട്മെന്റ് വാഹനങ്ങളിൽ ശബ്ദമലിനീകരണത്തിന് ഇടയാക്കുന്ന Electric Multi Toned Horn-കൾ ഉപയോഗിക്കുവാൻ പാടില്ല. സെൻട്രൽ മോട്ടോർ വെഹിക്കിൾ ചട്ടം 1989 അനുച്ഛേദം 119, 16.9.2005-ലെ ഭേദഗതി ചട്ടപ്രകാരം നിർദ്ദേശിച്ചിട്ടുള്ള താഴെപ്പറയുന്ന dB- ലുള്ള ഹോണുകൾ മാത്രമേ ഉപയോഗിക്കാൻ പാടുള്ളൂ. വാഹനത്തിന് മുൻഭാഗത്തായി യാതൊരു വിധ ഹോണുകളും ഘടിപ്പിക്കുവാൻ പാടില്ല.

Sl.No.	Category	Standards dB(A)
1	Base Line Noise	75-80
2	Two Wheelers	81-85
3	Running Bus	81-85
4	Car	83-88
5	Bus	92-94

ഈ നിർദ്ദേശങ്ങൾക്ക് വിരുദ്ധമായി ഹോൺ ഘടിപ്പിക്കുകയോ, ഉപയോഗിക്കുകയോ ചെയ്യുന്നതായി ശ്രദ്ധയിൽപ്പെട്ടാൽ വാഹനത്തിന്റെ ഡ്രൈവറെ കൂടാതെ വാഹനം ഉപയോഗിക്കുന്ന ഉദ്യോഗസ്ഥനും ഉത്തരവാദി ആയിരിക്കും എന്ന് ഓർമ്മിപ്പിക്കുന്നു.

എല്ലാ ഡി.വൈ.എസ്.പി (എം.റ്റി) മാർ/എം.റ്റി.ഒ/ബി.റ്റി.ഒ എന്നിവരും അവരുടെ അധികാര പരിധിയിലുള്ള പോലീസ് വാഹനങ്ങളിൽ നിയമാനുസൃതമായ ഹോണുകൾ മാത്രമേ ഉപയോഗിക്കുന്നുള്ളൂവെന്ന് ഉറപ്പുവരുത്തേണ്ടതാണ്.


സംസ്ഥാന പോലീസ് മേധാവി



KERALA POLICE INFORMATION CENTRE

Ph: 0471 2318188 Email: info.pol@kerala.gov.in

No.380/PR/PIC/PHQ/15

Date : 25.06.2015

പോലീസ് വാഹനങ്ങളിൽ അമിത ശബ്ദമുണ്ടാക്കുന്ന ഹോണുകൾ ഒഴിവാക്കണം

പോലീസ് വാഹനങ്ങളിൽ ശബ്ദമലിനീകരണത്തിന് ഇടയാക്കുന്ന 'ഇലക്ട്രോണിക് മൾട്ടി ടോൺഡ്' ഹോണുകൾ ഉപയോഗിക്കാൻ പാടില്ലെന്ന് സംസ്ഥാന പോലീസ് മേധാവി ടി.പി.സെൻകുമാർ സർക്കുലർ പുറപ്പെടുവിച്ചു. കേന്ദ്ര മോട്ടോർ വാഹന ചട്ടം 1989, 119-ാം അനുച്ഛേദവും 2005 സെപ്റ്റംബർ 16ലെ ഭേദഗതി ചട്ടവും പ്രകാരം ഇരുചക്രവാഹനങ്ങൾക്ക് ഡസിബൽ അളവുകളായ 81-85 dB (A), ഓടുന്ന ബസിന് 81-85 dB (A), കാർ 83-88 dB (A), ബസ് 92-94 dB (A) ശബ്ദ പരിധിയിലുള്ള ഹോണുകൾ മാത്രമേ ഉപയോഗിക്കാവൂ. ഈ നിർദ്ദേശങ്ങൾക്ക് വിരുദ്ധമായി ഹോൺ ഘടിപ്പിക്കുകയോ ഉപയോഗിക്കുകയോ ചെയ്യുന്നതായി ശ്രദ്ധയിൽപ്പെട്ടാൽ വാഹനത്തിന്റെ ഡ്രൈവർക്കൊപ്പം വാഹനം ഉപയോഗിക്കുന്ന ഉദ്യോഗസ്ഥനും ഉത്തരവാദിയായിരിക്കുമെന്ന് സർക്കുലറിൽ സംസ്ഥാന പോലീസ് മേധാവി ഓർമ്മിപ്പിച്ചു.
